




Estd. 1917

# पटना विश्वविद्यालय Patna University



Patna University In News (26.02.2023)

दैनिक भास्कर

पटना विश्वविद्यालय • एप्लाइड इकोनॉमिक्स एंड कॉमर्स विभाग ने शुरू की पहल

## अभिभावकों को मिलेगी छात्रों की उपस्थिति की जानकारी



एजुकेशन रिपोर्टर | पटना

पटना विश्वविद्यालय दरभंगा हाउस में एप्लाइड इकोनॉमिक्स एंड कॉमर्स विभाग के द्वारा एकेडमिक में सुधार को लेकर एक पहल की गई है।

इसके तहत विभाग ने निर्णय लिया है कि अब छात्रों की उपस्थिति की पूरी जानकारी ई-मेल या मैसेज के माध्यम से छात्र-छात्राओं के अभिभावकों को भेजी जाएगी। शनिवार को विभाग में आयोजित पैरेंट्स टीचर्स मीट में अभिभावकों को छात्र-छात्राओं के अकेडेमिक्स के बारे में जानकारी दी गयी है। 100 से अधिक अभिभावक इस मौके पर मौजूद थे।


### इंटरनल टेस्ट की कॉपियां भी दिखाई जाएंगी

एप्लाइड इकोनॉमिक्स एंड कॉमर्स विभाग के अध्यक्ष प्रो. एनके झा ने बताया कि अभिभावकों को अब इंटरनल टेस्ट की कॉपियां भी दिखाई जाएंगी। ताकि उनको पता रहे कि उनके बच्चे का इंप्रूवमेंट क्या है। अभिभावकों ने भी छात्र संबंधी समस्याओं को शिक्षकों के साथ रखा। उन्होंने भी अपने सजेशन दिए। शिक्षक प्रो. आलमगीर, डॉ. रतन कुमार आदि मौजूद थे। मिली जानकारी के अनुसार एप्लाइड इकोनॉमिक्स एंड कॉमर्स विभाग के इस पहल को अन्य विभाग भी लागू कर सकते हैं। कुलपति प्रो. गिरीश कुमार चौधरी का निर्देश है कि पैरेंट्स टीचर्स मीट हर विभाग में कराया जाये। विवि के नैक ग्रेडिंग के लिए भी यह जरूरी है।



Estd. 1917

# पटना विश्वविद्यालय Patna University



Patna University In News (26.02.2023)

## पीयू : खिलाड़ियों का स्पोर्ट्स मीट में शानदार प्रदर्शन



### संवाददाता, पटना

पटना विश्वविद्यालय की ओर से आयोजित चार दिवसीय स्पोर्ट्स मीट के दूसरे दिन शनिवार को पटना कॉलेज में विभिन्न स्पोर्ट्स प्रतियोगिता आयोजित की गयी। इस अवसर पर विभिन्न कॉलेज के प्रतिभागियों ने शानदार प्रदर्शन करते हुए कॉलेज का नाम रोशन किया। दूसरे दिन 400 मीटर रेस

में प्रदीप कुमार प्रथम, शॉटपुट में प्रियंका कुमारी प्रथम, डिस्कस थ्रो में राजनंदिनी ने प्रथम स्थान प्राप्त किया। वहीं जैवलिन थ्रो में शोहराब आलम ने प्रथम स्थान हासिल किया। मीके पर पीयू स्पोर्ट्स बोर्ड के अध्यक्ष डॉ चौधरी सरफुद्दीन व सेक्रेटरी डॉ शिव सागर प्रसाद ने प्रतिभागियों का मनोबल बढ़ाते हुए उनके उज्वल भविष्य की कामना की।

## अनुवाद साहित्य को पहुंचाने का एक बेहतर माध्यम

पटना. पटना विश्वविद्यालय के अंग्रेजी विभाग की ओर से शनिवार को द लिगेसी ऑफ बिहार लिटरेचर पर सेमिनार का आयोजन किया गया. विषय पर विस्तृत रूप से चर्चा करते हुए मुख्य वक्ता कवि अभय के ने कहा कि यहां अनेक क्षेत्रीय भाषाओं में साहित्य लेखन हुआ है. जरूरत है कि उसे अधिक से लोगों तक पहुंचाया जाये. प्रो डॉ राम भगवान सिंह ने कहा कि बिहारी साहित्य बहुत ही समृद्ध रहा है और वर्तमान समय में यह साहित्य जगत में महत्वपूर्ण स्थान रखती है. बिहार के क्षेत्रीय भाषा अंगिका, मगही इत्यादि में भी साहित्य लेखन हो रहा है.

प्रभात खबर  
पटना

Sun, 26 February 2023

<https://epaper.prabhatkhabar.com>



प्रभात खबर  
पटना

Sun, 26 February 2023


<https://epaper.prabhatkhabar.com>





Estd. 1917

# पटना विश्वविद्यालय Patna University



## Patna University In News (26.02.2023)

### कैंपस रिक्रूटमेंट ड्राइव में 50 का चयन

**पटना.** वीमेंस कॉलेज के डिपार्टमेंट ऑफ एजुकेशन में चल रहे दो दिवसीय कैंपस रिक्रूटमेंट ड्राइव का समापन हो गया. पहले दिन जहां 15 स्कूलों ने अपने क्राइटेरिया अनुसार छात्राओं का चयन किया. वहीं, दूसरे दिन 12 स्कूलों के टीचर्स ने कॉलेज के फाइनल इयर की 90 छात्राओं का टेस्ट लिया. साथ ही प्रैक्टिकल टीचिंग मेथड को भी देखा. इन 90 छात्राओं में 50 से ज्यादा छात्राओं का चयन विभिन्न स्कूलों के लिए किया गया है.

**आज से शुरू होगा विज्ञान उत्सव :** पटना वीमेंस कॉलेज में 26 से लेकर 28 फरवरी तक नेशनल साइंस डे के उपलक्ष्य में विज्ञान उत्सव का आयोजन किया जायेगा. आयोजन ऑनलाइन और ऑफलाइन मोड में किया जायेगा.

**इकोनॉमिक्स फोरम :** पटना वीमेंस कॉलेज के अर्थशास्त्र विभाग की ओर से इकोनॉमिक्स फोरम शीर्षक इको स्पेक्ट्रम का उद्घाटन किया. अर्थशास्त्र की विभागाध्यक्ष डॉ जरीन फातिमा ने विभाग को बताया कि इस फोरम का उद्देश्य समसामयिक और ज्वलंत मुद्दों पर चर्चा, अतिथि व्याख्यान, सेमिनार और कार्यशालाओं के लिए एक मंच के रूप में काम करना है.

**प्रभात खबर**

Sun, 26 February 2023

<https://epaper.prabhatkhabar.c>



### पैरेंट टीचर्स मीट में उपस्थिति बढ़ाने पर चर्चा

**पटना.** पटना विवि के अर्थशास्त्र एवं वाणिज्य विभाग की ओर से शनिवार को पैरेंट्स टीचर्स मीट का आयोजन किया गया. इस अवसर पर 100 से अधिक पैरेंट्स और विद्यार्थियों ने हिस्सा लिया. वहीं, विभाग के अध्यक्ष प्रो एनके झा ने विभाग द्वारा चलाये जा रहे विभिन्न एक्टिविटी व कार्यक्रमों की जानकारी दी. इसके साथ ही उन्होंने क्लास में उपस्थिति बढ़ाने को लेकर भी अभिभावकों से आग्रह किया. विभाग अध्यक्ष ने कॉलेज की बेहतरी के लिए अभिभावकों से सुझाव मांगे. कार्यक्रम की शुरुआत स्वागत गान व पीयू कुलगीत से की गयी. कार्यक्रम में अतिथि शिक्षक डॉ रतन कुमार ने विभाग के शिक्षकों व शोधार्थियों का परिचय करते हुए उपलब्धियों पर चर्चा की.

**प्रभात खबर**

Sun, 26 February 2023


<https://epaper.prabhatkhabar.>





Estd. 1917

# पटना विश्वविद्यालय Patna University



Patna University In News (26.02.2023)

## एनएसएस इकाई ने अंटाघाट बस्ती को लिया गोद

**पटना.** मगध महिला कॉलेज की राष्ट्रीय सेवा योजना इकाई ने अंटाघाट बस्ती को गोद लिया. अंटाघाट पटना के वार्ड नंबर 27 के अंतर्गत आता है. कॉलेज की प्राचार्य डॉ नामिता कुमारी, राष्ट्रीय सेवा योजना पटना विश्वविद्यालय की कार्यक्रम समन्वयक डॉ सुहेली मेहता की उपस्थिति में वार्ड नंबर 27 की वार्ड काउंसलर रानी कुमारी के साथ समझौता ज्ञापन पर हस्ताक्षर कर गोद लेने की प्रक्रिया पूरी हुई. एनएसएस के स्वयंसेवक पहले भी कम्युनिटी विजिट कार्यक्रम के तहत अंटाघाट के लोगों से मिलकर लोगों के स्वास्थ्य, पर्यावरण स्वच्छता, व्यस्क शिक्षा और सामाजिक कुरीतियां आदि के लिए लगातार जागरूक करती रही हैं. कार्यक्रम समन्वयक डॉ सुहेली मेहता ने बताया कि राष्ट्रीय सेवा योजना भारत सरकार की योजना है.

**प्रभात खबर**  
आज का दिन

Sun, 26 February 2023

<https://epaper.prabhatkhabar.com>



## उद्योग में नयी तकनीक का इस्तेमाल की सलाह

**पटना.** पटना विश्वविद्यालय के कार्मिक प्रबंध एवं औद्योगिक संबंध विभाग की ओर से सिंपोजियम का आयोजन किया गया. इस अवसर पर कंपनियों के प्रतिनिधि शामिल हुए और उद्योग के क्षेत्र में हो रहे नये बदलाव से विद्यार्थियों को अवगत कराया. इफ्को लिमिटेड के जनरल मैनेजर आरपी सिंह ने कहा कि प्रतियोगिता के इस दौर में पढ़ाई के साथ ही विद्यार्थियों को स्किल डेवलपमेंट पर भी फोकस करना चाहिए. मौके पर विभाग के शिक्षक डॉ सुनीता राय, सुप्रिया कृष्ण, शशि गुप्ता मौजूद रहे.

**प्रभात खबर**  
आज का दिन


Sun, 26  
https://





Estd. 1917

# पटना विश्वविद्यालय Patna University



## Patna University In News (26.02.2023)

दैनिक भास्कर

### कॉलेज में वाग्मिता प्रतियोगिता

पटना। वाणिज्य महाविद्यालय में शनिवार को अर्न्तमहाविद्यालय वाग्मिता प्रतियोगिता का आयोजन किया गया। सांस्कृतिक कार्यक्रम के तहत प्रतियोगिता का आयोजन किया गया। सांस्कृतिक कार्यक्रम के सचिव डॉ चंदन कुमार ने शैक्षणिक जीवन में वाग्मिता की सार्थकता पर प्रकाश डाला। क्रम में महाविद्यालय के माननीय प्राचार्य प्रो. शशांक भूषण लाल ने प्रतियोगिता से संबद्ध नियम प्रतिभागियों के बीच साझा किया। प्रतियोगिता में विभिन्न महाविद्यालयों से आये प्रतिभागी अमर कुमार, आर्ची कुमारी, शालीनी सिंहा, श्रुष्टि, शताक्षी कुमारी, ममता कुमारी, कुमार हर्ष, घनश्याम तिवारी एवं अभिषेक कौशिक ने भाग लिया।

दैनिक भास्कर


### पीयू की टीम बीआईटी पटना में राष्ट्रीय एकता शिविर में भाग लेगी

पटना। पटना विश्वविद्यालय के राष्ट्रीय एकीकरण शिविर के लिए चयनित चौदह स्वयंसेवक बिरला इंस्टिट्यूट ऑफ टेक्नोलॉजी, पटना में भाग लेगी। कार्यक्रम समन्वयक सह नोडल अधिकारी डॉ सुहेली मेहता ने रवाना किया एवं सभी को बधाई दी। शिविर का उद्देश्य भारत के विभिन्न राज्यों और समुदायों के युवाओं के बीच राष्ट्रीय एकता अखंडता और संप्रभुता को बढ़ावा देना है। राष्ट्रीय एकता शिविर 7 दिवसीय आवासीय शिविर है, जिसका आयोजन एनएसएस, युवा मामले और खेल मंत्रालय, भारत सरकार द्वारा किया गया है। यह विभिन्न राज्यों और संस्कृतियों के युवाओं को एक साथ लाने और उन्हें एक-दूसरे की परंपराओं, रीति-रिवाजों और जीवन शैली के बारे में जानने के लिए प्रोत्साहित करने की एक पहल है। शराष्ट्रीय एकता शिविर में भाग लेने वाले पीयू के छात्रों को देश के अन्य हिस्सों के छात्रों के साथ बातचीत करने और उनकी संस्कृतियों और परंपराओं के बारे में जानने का अवसर मिलेगा। वे एकता और भाईचारे को बढ़ावा देने के लिए विभिन्न गतिविधियों, जैसे बहस, समूह चर्चा और सांस्कृतिक प्रदर्शन में भी शामिल होंगे। पीयू से गौरव प्रकाश, आदित्य आलोक, अविनाश कुमार, तृषा भास्कर कुमार, विवेक कुमार, विद्यानंद विद्यार्थी, शिखा पटेल, आस्था प्रिया, वेदिका नंदन, मधु कुमारी, राशि कुमारी अदिति कुमारी, वेदिका नंदन हिस्सा लेंगे।



Estd. 1917

# पटना विश्वविद्यालय Patna University



Patna University In News (26.02.2023)

हि हिन्दुस्तान

## शिक्षक और शोधार्थियों का परिचय कराया

पटना। पटना विवि के व्यावहारिक अर्थशास्त्र एवं वाणिज्य विभाग में एक दिवसीय अभिभावक-शिक्षक मीट हुआ। विभागाध्यक्ष प्रो. नागेन्द्र झा ने कार्यक्रम की अध्यक्षता की। उन्होंने विभाग में हो रहे दिन-प्रतिदिन कार्य व अन्य गतिविधियों से अभिभावकों को अवगत कराया। डॉ. रतन कुमार ने विभाग के शिक्षकों एवं शोधार्थियों का परिचय कराया और उनकी उपलब्धियों के बारे में जानकारी दी।

## पटना वीमेंस कॉलेज में कार्यशाला का आयोजन

पटना। पटना वीमेंस कॉलेज में शनिवार को रैपिड रेडियो सॉल्यूशंस प्राइवेट लिमिटेड के सहयोग से एक दिवसीय कार्यशाला हुई। कार्यशाला 'आरएफआइडी प्रौद्योगिकी और एलएमएस एकीकरण की कार्यान्वयन चुनौतियां' विषय पर आयोजित किया गया। इस अवसर पर जितेंद्र कुमार, तुषार पोपट, अंजली कुमारी वक्ता के रूप में मौजूद रही।

हि हिन्दुस्तान

## पटना वीमेंस कॉलेज में विज्ञान उत्सव आज से

पटना। पटना वीमेंस कॉलेज में विज्ञान दिवस पर रविवार को दो दिवसीय विज्ञान उत्सव की शुरुआत होगी। विभिन्न कॉलेजों के छात्र-छात्राएं ऑनलाइन माध्यम से जुड़ेंगे।

विज्ञान उत्सव के पहले दिन सभी प्रतियोगिताएं ऑनलाइन होगी। इसमें कंप्यूटर साइंस विभाग 'वैश्विक भलाई के लिए उत्पाद' विषय पर विज्ञापन बनाने की प्रतियोगिता और गणित विभाग द्वारा आयोजित 'वैश्विक भलाई के लिए विज्ञान' विषय पर लोगो डिजाइन शामिल है। दूसरे दिन 27 को सभी प्रतियोगिताएं कॉलेज में होंगी। विज्ञान विभाग की डीन अपराजिता कृष्णा ने बताया कि प्रतियोगिताओं के लिए 150 से अधिक पंजीकरण कराए गए हैं।